



சென்னை, செம்மொழிப் புங்காவில் வேளாண்மை - உழவர் நலத் துறையின் தோட்டக்கலை - மலைப்பயிர்கள் துறை சார்பில், நாளை (10ஆம் தேதி) முதல் நடைபெறவுள்ள மலர் கண்காட்சி முன்னேற்பாடு பணிகளை அமைச்சர் எம்.ஆர்.கே. பன்னீர்செல்வம் நேற்று முன்தினம் (07.02.2024) பார்வையிட்டு ஆய்வு செய்தார். முதன்மைச் செயலாளர் செல்வி, அபூர்வா, வேளாண்மை - உழவர் நலத்துறை அரசு சிறப்பு செயலாளர் முனைவர் பொ.சங்கர், தோட்டக்கலை மற்றும் மலைப்பயிர்கள் துறை இயக்குநர் பி.குமரவேல் பாண்டியன் மற்றும் உயர் அலுவலர்கள் உள்ளனர்.

ஆயிரம் மோடிகள் ஒன்றுசேர்ந்தாலும் நாட்டின் வளர்ச்சியில் நேரு, இந்திராகாந்தியின் பங்களிப்பை மறைத்துவிட முடியாது!

தமிழ்நாடு காங்கிரஸ் கமிட்டித் தலைவர் கே.எஸ்.அழகிரி அறிக்கை

சென்னை, பிப்.9 - ஆயிரம் மோடிகள் ஒன்று சேர்ந்தாலும் நாட்டின் வளர்ச்சியில் ஐவகர்லால் நேரு, இந்திரா காந்தி ஆகியோரின் பங்களிப்பை மறைத்துவிட முடியாது" என்று தமிழ்நாடு காங்கிரஸ் கமிட்டித் தலைவர் கே.எஸ். அழகிரி கூறியுள்ளார்.

இது குறித்து அவர் விடுத்ததுள்ள அறிக்கை வருமாறு:- மக்களவையில் நேற்று முன்தினம் உரையாற்றிய பிரதமர் நரேந்திர மோடி, இந்திய மக்களின் திறமையை நேரு, இந்திராகாந்தி நம்பவில்லை, நாட்டின் வளர்ச்சிக்குத் தடையாக இருந்தனர்" என்று முழு பூச்சுணிக்காயை சோற்றில் மறைக்கிற வகையில் கோயப்பல்லு பிரச்சாரத்தை தொடங்கியிருக்கிறார்.

குஜராத்தின் முதல்வராக இருந்த போது ஆயிரக்கணக்கான அப்பாவி இஸ்லாமியர்கள் படுகொலை செய்யப் பட்ட போது, நிரோமன்னன் பிடிவல் வாசித்ததைப் போல வேடிக்கை பார்த்து, சிறப்புப் புலனாய்வு விசாரணையிலிருந்து தப்பி, இன்றைக்கு இந்தியாவின் பிரதமராக 10

ஆண்டுகளை நிறைவு செய்ய இருக்கிறார். அதற்குத் துணையாக இருந்த அமிதஷா இன்றைக்கு உள்துறை அமைச்சராக இருக்கிறார். இத்தகைய பொறுப்புகளை இவர்கள் ஏற்றிருப்பது இந்தியாவிற்கே கேடு விளைவிக்கக் கூடியதாகும். அதைத் தான் இந்தியா இன்றைக்கு அனுபவித்துக் கொண்டிருக்கிறது. பிரதமர் மோடி தொடர்ந்து வரலாற்றுத் திருப்பு வாதங்களைச் செய்து வருகிறார். ஆயிரம் மோடிகள் ஒன்று சேர்ந்தாலும் இந்தியாவின் வளர்ச்சியில் பண்டித நேரு, இந்திராகாந்தி ஆகியோரது பங்கு எப்பை இத்தகைய அவதூறு பிரசாரங்களினால் மறைத்து விட முடியாது.

இந்தியாவின் பிரதமராக 1947 ஆகஸ்ட் 15 இல் நேரு பதவியேற்ற போது, அன்று நள்ளிரவில் அவர் ஆற்றிய உரை இருபதாம் நூற்றாண்டின் வரலாற்றுச் சிறப்பு மிக்க உரையாக பொன்னெழுத்துக்களால் பொறிக்கப் பட்டு இன்றைக்கும் மின்னிக் கொண்டிருக்கிறது. இந்தியாவின் பிரதமராக தில்லி செங்கோட்டையில் 17 முறை தேசியக் கொடியை ஏற்றி



அற்புதமான உரைகளை நிகழ்த்தியவர் பண்டித நேரு. அதில் 1959 ஆம் ஆண்டு ஆகஸ்ட் 15 அன்று நிகழ்த்திய உரையை பிரதமர் மோடி திரித்துப் பேசியிருக்கிறார்.

இந்த உரையில் பிரதமர் நேரு ஐரோப்பா, ஐப்பான், சீனா, ரஷ்யா, அமெரிக்கா போன்ற நாடுகளின் வளர்ச்சிக்குக் காரணம் கடுமையான உழைப்பு தான். கடின உழைப்பு நமக்குப் புதிதல்ல, இதற்கு எதிரான சோம்பல் நமது இயல்பு அல்ல. அறிவாலும், கடின உழைப்பாலும் நாமும் முன்னேறலாம். உழைப்பில்வாமல் உயர்வில்லை" என்று பேசியதைத் திரித்துப் பேசுவது பிரதமர் பதவியில் இருக்கும் மோடிக்கு அழகல்ல. இத்தகைய பேச்சுகளின் மூலம்

நேருவின் புகழ் குறையாது. மாறாக, மோடியின் தரம் தான் குறையப் போகிறது. இதற்குக் காரணம், காங்கிரஸ் கட்சி மீது அவருக்கு இருக்கும் காழ்ப்புணர்ச்சி தான்.

மோடியின் கல் நஞ்சம்!
பிரதமர் பதவியை நேரு ஏற்படுத்த முன்பாக 1943 இல் வங்காள பஞ்சத்தில் 30 லட்சம் இந்தியர்கள் மடிந்தனர். குண்டி கூட தயாரிக்க முடியாத அவலநிலையிலிருந்த இந்தியாவில் 1947 இல் பிரதமராக பதவியேற்றார். 17 ஆண்டுகாலத்தில் ஒருநாளைக்கு காலை 6.30 மணி முதல் நள்ளிரவு வரை 16 மணி நேரம் இடைவெளி இல்லாமல் இந்தியாவை வளர்ச்சிப் பாதையில் அழைத்துச் செல்ல கடுமையாக உழைத்த பண்டித நேரு இத்தகைய கடுமையான விமர்சனத்தை மேற்கொள்வது மோடியின் கல் நஞ்சுத் தையாக காட்டுகிறது. மாட்டி வண்டிகள் நிறைந்திருந்த நாட்டை அணுகத்திறந்தாவும், வின்சலங்களை ஏவுகின்ற நாடாகவும் மாற்றிக்காட்டியவர் பண்டித நேரு. பஞ்சத்திலும், பட்டியலிலும் உழைந்து கொண்டிருந்த நாட்டில் விவசாய உற்பத்திக்கு முன்னுரிமை வழங்கினார். 1954 இல் 740 அடி உயரம் கொண்ட உலகின் மிகப்பெரிய அணைமை பக்ராதங்கில் கட்டி 15 லட்சம் ஏக்கர் நீர்ப்பாசனத்தைப் பெருக்கி, 13 லட்சம் டன் கோதுமை உற்பத்தியை செய்து உணவு உற்பத்தியில் தன்னிறைவு எய்தியவர் பண்டித நேரு. எண்ணற்ற அணைகள், நீர்ப்பாசன திட்டங்கள் என்று சாதனைகளை அடுக்கிக் கொண்டே போகலாம்.

தொழிற்சாலைகளை பொதுத்துறையில் துவங்கினார். ரூர்கோவா, பிலாப், துர்காபுர் ஆகிய இடங்களில் உருக்கு ஆலைகளை நிறுவினார். பொதுத்துறை நிறுவனங்களை நவீன இந்தியாவின் கோயில்கள் என்று அழைத்து மகிழ்ச்சி அடைந்தார். நேரு வளர்த்த பொதுத் துறையை இன்றைக்கு தனியார் முதலாளிகளுக்குத் தாரை வார்த்து பிரதமர் மோடி அழித்துக் கொண்டிருக்கிறார். 1960 இல் மோடி பிறந்த குஜராத் மாநிலத்தில் அங்கிலேஷ்வரில் முதல் முதலாக எண்ணெய் கிணறு தோண்டப்பட்டு அந்த சோதனையை நேரில் பார்க்கும் அளவற்ற மகிழ்ச்சி அடைந்தவர் பண்டித நேரு. அவரது கண் பிடிப்பு தான் ஓ.என்.ஜி.சி., ஆயில் இந்தியா, எரிவாயு உற்பத்திக்கு வழிவகுத்த பாரத் பெட்ரோலியம் காப்பிரேஷன். அவர் தொடங்கிய ஏர் இந்தியா, இந்தியன் ஏர்லைன்ஸ், ஆபுள் காப்பீட்டு தழகம் போன்ற பொதுத் துறை நிறுவனத்தைத் தனியார் முதலாளிகளுக்கு அள்ளிக் கொடுத்த மோடி, பிரதமர் நேருவைப் பற்றிப் பேசுவதற்கு என்ன தகுதி இருக்கிறது?

அணி சேரா நாடுகளின் அமைப்பு!
1959 இல் கிண்டியில் ஐ.ஐ.டி. தொடங்கி, கான்பூர், தில்லி என 5 ஐ.ஐ.டி. நிறுவனங்களை உருவாக்கியவர் பிரதமர் நேரு. அறிவியல் துறையில் வளர்ச்சியின் மூலம் பாபா அணு ஆராய்ச்சி மையம், அறிவியல் மற்றும் தொழிலக ஆராய்ச்சிக் குழு மம் என இந்தியாவை வளர்த்தெடுத்தவர் பண்டித நேரு. இட ஒதுக்கீட்டின் மூலம் சமூக நீதியைக் காக்க 1951 இல் அரசமைப்புச் சட்டத்தில் முதல் திருத்தம் கொண்டு வந்தவர். திண்டிவாடி குற்றச் சட்டம், குடியுரிமை சட்டத்தை நிறைவேற்றியவர். வெளியுறவுக் கொள்கையில் வல்லரசுகளுக்கு எதிராக அணிசேரா நாடுகளின் அமைப்பை உருவாக்கியவர். பண்டித நேருவை விமர்சனம் செய்கிற அதேநேரத்தில் அவனை இந்திரா காந்தியையும் விமர்சனம் செய்திருக்கிறார். இந்தியாவின்

பிரதமராக 15 ஆண்டுகள் பொறுப்பேற்று வங்கிகள் தேசியமயம், மன்னர் மானியம் ஒழிப்பு, வங்கதேச போர் வெற்றி, இந்தியாவின் முதல் அணுகுண்டு சோதனையை பொக்ராணில் நிகழ்த்தியவர், முதல் விண்வெளி பயணத்தின் மூலம் முதல் இந்தியராக ராகேஷ் சாம்பாவை அனுப்பி சாதனை படைத்தவர். வெளிநாட்டுக் கொள்கையில் அரசியல் போராண்மையோடு செயல்பட்டவர். இந்திய சோவியத் நட்புறவு ஒப்பந்தம் கண்டவர், வங்கதேச வெற்றிக்காக வாஜ்பாய் அவர்களால் துர்காதேவி என்று அழைக்கப்பட்டவர். இத்தகைய வரலாற்றுச் சாதனைகள் படைத்தவர்களை பிரதமர் மோடி கொச்சைப்படுத்துவதை நாட்டு மக்கள் எவரும் ஏற்றுக் கொள்ள மாட்டார்கள்.

தியாக வரலாறு இல்லாத மோடி!
1947 ஆகஸ்ட் 15, ஜனவரி 26, 1950 ஆகிய இரு நாட்களை தவிர, தொடர்ந்து 22 ஆண்டுகளில் ஆர்.எஸ்.எஸ். தலைமை அலுவலகத்தில் தேசியக் கொடியை ஏற்றாத, அது ஒரு துண்டு துணி என்று கொச்சைப்படுத்திய பாரம்பரியத்தில் வளர்ந்த பிரதமர் மோடி, காங்கிரஸ் பாரம்பரிய தலைவர்களை இழிவுபடுத்துவதற்கு எந்தத் தகுதியும் கிடையாது. காங்கிரஸ் தலைவர்கள் செய்த தியாகங்களுக்கு இணையாக ஆர்.எஸ்.எஸ். வழிவந்த தலைவர்களில் எவரது பெயரையாவது மோடியால் ஒப்பிட்டுக் கூற முடியுமா? அத்தகைய தியாக வரலாறு இல்லாத பிரதமர் மோடி, இந்தியாவின் விடுதலைக்காகவும், நவீன இந்தியாவின் வளர்ச்சிக்காகவும் தங்களை அர்ப்பணித்துக் கொண்ட பண்டித நேரு, இந்திரா பாரம்பரியத்தைச் சிதைத்து விட்டால் தலைவர் ராகுல் காந்தியின் எழுச்சியைத் தடுத்து விடலாம் என்று கனவு காண்கிறார். ஆனால், ராகுல் காந்தி அவர்கள் மக்களோடு மக்களாக, மக்களுடன் உரையாடி, மக்களின் உணர்வுகளை அழிந்து கொள்கிற மாடுபெரும் ஒற்றுமை பயணத்தை நீதி கேட்டு மேற்கொண்டு வருகிறார்.

எனவே, கடந்த 9 ஆண்டுகளில் 117 லட்சம் கோடி கடன் வாங்கி இந்திய பொருளாதாரத்தை திவாலான நிலைக்கு அழைத்துச் செல்கிற பிரதமர் மோடி அவர்களே இந்திய மக்களின் வாழ்வாதாரத்தைச் சீர்குலைப்பதைத் தடுத்து நிறுத்த முயற்சி செய்யுங்கள். அதலபாதாளத்திற்கு சென்று கொண்டிருக்கிற ரூபாயின் மதிப்பைத் தடுத்து நிறுத்துங்கள். மக்களுக்காக ஆட்சி செய்யாமல் அதானி, அம்பானியை வளர்க்க முயற்சி செய்கிறீர்கள். தேர்தல் பத்திரங்கள் மூலம் நன்கொடைகளைக் குவித்து ஊழலை வளர்க்காதீர்கள். இந்தியப் பொருளாதார பேரழிவுக்கு வித்திட்ட பிரதமர் மோடிக்கு 2024 மக்களவை தேர்தலில் மக்கள் நிச்சயம் பாடம் புகட்டுவார்கள்.

இவ்வாறு கே.எஸ்.அழகிரி அறிக்கையில் தெரிவித்துள்ளார்.



கமுக நாடாளுமன்றக் குழு துணைத் தலைவர் கனிமொழி கருணாநிதி அவர்களிடம் தூத்துக்குடியில் மழை வெள்ள பாதிப்பு நிவாரணப் பணிகளுக்காக நிவாரண நிதியாக ரூ.1 இலட்சம் நிதியை தமிழ்நாடு இயல், இசை, நாடக மன்ற செயலாளர் விஜயா தாயப்பன் வழங்கினார்.

முதுநிலை கியூட் தேர்வை தமிழிலும் நடத்த வேண்டும்!

மக்களவையில் தமிழ்ச்சி தங்கபாண்டியன் கோரிக்கை

புதுடெல்லி, பிப். 9 - தி.மு.க. எம்.பி. தமிழ்ச்சி தங்கபாண்டியன் மக்களவையில் விதி எண் 377 இன் கீழ் கியூட் தேர்வு தொடர்பான கோரிக்கையை முன் வைத்தார்.

அந்த கோரிக்கை வருமாறு: முதுநிலை கியூட் 2024 தேர்வு மிகவும் கவலைக்குரியதாக உள்ளது. இதில் COQP11(சட்டம்) மற்றும் COQP12(எம்.பி.ஏ.) ஆகிய பாடத் தேர்வுகள் தற்போது ஆங்கிலம் மற்றும் இந்தி மொழிகளில் மட்டுமே நடத்தப்படுவதாக தெரிய வந்துள்ளது. இது, தமிழ் பேசும்



மாணவர்கள் தேர்வில் பங்கேற்பதை தடுக்கிறது. அவர்களின் கல்வி வாய்ப்புகளை பாதிக்கிறது. நமது ஜனநாயக விழுமியங்களில் பொதிந்துள்ள சமத்துவம் மற்றும் சமூக நீதியின் அடிப்படைக் கொள்கைகளுக்கு ஏற்ப, மொழியியல் உள்ளடக்கத்

தின் முக்கியத்துவத்தை ஒப்புக்கொள்வது அவசியம்.

தேசிய தேர்வு முகமை நடத்தும் நீட் தேர்வு கூட 13 வெவ்வேறு இந்திய மொழிகளில் நடத்தப்படுகிறது. கல்வி வாய்ப்புகளில் நியாயமான மற்றும் சமமான அணுகலை உறுதிப்படுத்த வேண்டும்.

எனவே நாள் குறிப்பிட்ட கியூட் தேர்வுகளை தமிழ் மற்றும் அரசியலமைப்பின் 8வது அட்டவணையில் பட்டியலிடப்பட்டுள்ள பிற பிராந்திய மொழிகளில் நடத்த வேண்டும் என்று கேட்டுக் கொள்கிறேன். இவ்வாறு அவர் கோரிக்கை விடுத்தார்.

புழல் எம். நாராயணன் நிகழ்ச்சி ஏற்பாட்டில் மாதவரம் -

வடபெரும்பாக்கம் அரசு பள்ளி மாணவர்களுக்கு நலத்திட்ட உதவிகள்!

சென்னை, பிப்.9 - சென்னை வடகிழக்கு மாவட்டம், மாதவரம் வடக்கு பகுதி திமுக சார்பில், 17வது வட்டம் அரசு பள்ளி மாணவர்களுக்கு அமைச்சர் உதயநிதி ஸ்டாலின் அவர்களின் பிறந்தநாளை முன்னிட்டு நலத்திட்ட உதவிகள் வழங்கப்பட்டன.

மாதவரம் வடக்கு பகுதி செயலாளர் புழல் எம். நாராயணன் ஏற்பாட்டில் பள்ளி மாணவ மாணவிகளுக்கு தேர்வு அட்டை, நோட்டுத் தகவல், பென்சில், பேனா, ரப்பர், ஜாமென்ட்ரி பாக்கல் உள்ளிட்ட பொருட்கள் வழங்கப்பட்டன. அனைத்து மாணவர்களுக்கும் இனிப்பு வழங்கப்பட்டன.

மேலும் இப்பள்ளியில் படிக்கின்ற மாணவ மாணவிகளின் 15 பேர் பீகார், ஒரிசா, நேபாளம் மற்றும் வெளிமாநில மாணவ மாணவிகள் ஆக உள்ளனர். இவர்களது பெற்றோர்கள் மாதவரத்தில் தங்கி வேலை செய்வதால் இவர்கள் அரசு பள்ளியில் படித்து வருகின்றனர். இவர்களுக்கு பாட்டுப் போட்டி நடத்தப்பட்டு போது தமிழில் தமிழ் தாய் வாழ்த்து மற்றும் பாட புத்தகத்தில் உள்ள அனைத்து தமிழ் பாடங்களையும் பார்த்து படிக்கும் அளவிற்கு மாணவர்களை ஆசிரியர் பெருமக்கள் உருவாக்கி இருக்கிறார்கள் என்பதை அறிந்த, மாதவரம் வடக்கு பகுதி செயலாளர் புழல் எம். நாராயணன் ஆசிரியர்களுக்கு தனது பாராட்டையும் வாழ்த்தையும் தெரிவித்தார்.

இந்த நிகழ்ச்சிக்கு 17வது வட்டம் செயலாளர் கே.சுருணாகரன் தலைமை தாங்கினார்.

17 வது வட்டக் கழக நிர்வாகிகள் சி.பாலாஜி, சி. மூர்த்தி, வி.பார்த்தசாரதி,

மாவட்ட அணிகளின் துணை அமைப்பாளர்கள் எஸ்.சிவகுமார், என். நாகராஜன், வட பெரும்பாக்கம் கார்த்திக், ஜி.முனிலேஸ், ஜி.செல்வம், எஸ்.சதீஷ்குமார், யோர் முன்னிலை வகித்த வில்சன் உள்ளிட்ட பலர் பிரியன், டி.வினோத், கலந்து கொண்டார்கள்.

வாட்ஸ் அப்பில் வந்த செய்தி!



நிதியை தராவிடில் 'தனிநாடு' கோரிக்கை எழுப்புவோம்

மத்திய அரசு தொடர்ந்து நிதி தராமல் இருத்தடித்தால், தென்னிந்திய மாநிலங்கள் இணைந்து தனிநாடு கோரிக்கையை எழுப்புவோம் என்று கர்நாடக எம்.பி டி.கே. சுரேஷ் பேசியது அரசியல் களத்தில் பரபரப்பை ஏற்படுத்தியுள்ளது. இடைக்கால பட்ஜெட்டை விமர்சித்த அவர், தென்னிந்திய மாநிலங்களுக்கு ஜிஎஸ்டி மற்றும் நேரடி வரிகளில் சரியான பங்கை மத்திய அரசு சரியாக வழங்குவதில்லை. இந்த மாநிலங்கள் அநீதியை சந்தித்து வருவதாக கூறியுள்ளார்.



மயிலாடுதுறை வட்டக் கழகத்தின் முதல் துணைச் செயலாளராகவும், நீண்டகாலம் காளி ஊராட்சி மன்றத் தலைவராகவும் பணியாற்றியவர்.

இந்தி எதிர்ப்பு அறப்போராட்டம் உள்ளிட்ட கழகம் அறிவித்த பெரும்பாலான போராட்டங்களில் கலந்துகொண்டு சுமார் பத்தொன்பது முறை சிறை சென்றவர்.

முரசொலி, நம்நாடு ஆகிய நாளிதழ்களில் சில ஆண்டுகள் கருக்கெழுத்தராகவும் செய்தியாளராகவும் பணியாற்றியவர்.

தலைமைக் கழகம்
தி.மு.க.



தலைமைச் செயலகத்தில் நேற்று முன்தினம் (07.02.2024) தொழிலாளர் நலன் மற்றும் திறன் மேம்பாட்டு துறை அமைச்சர் சி.வெ. கணேசன் வேலைவாய்ப்பு மற்றும் பயிற்சி துறையின் கீழ் செயல்படும், தொழிற்பயிற்சி நிலைய பயிற்சியாளர்களின் பணிப்புத் திறன்களை வெளிக்கொணரும் வகையில் மாநில அளவில் வெற்றி பெற்ற பயிற்சியாளர்களுக்கு பாராட்டுச் சான்றிதழ் மற்றும் ரொக்க பரிசுக்கான காசோலைகளை வழங்கினார். உடன், தொழிலாளர் நலன் மற்றும் திறன் மேம்பாட்டு துறை கூடுதல் தலைமைச் செயலாளர் குமார் ஜயந்த், வேலைவாய்ப்பு மற்றும் பயிற்சித்துறை ஆணையர் திருமதி எசுத்தராவல்லி, மற்றும் துறை அலுவலர்கள் கலந்து கொண்டனர்.